
शब्दुलेची फुला 
ऑयतना 


दामा 


नयारां खर वताचो आंगार बसपी हुलय 

आनी ताच्यो वेदना अचळय उण्यो करपाची 
तांक सांजेंत आसता . दिसभराची थाकाय सांजवेळार 
अथांग दर्याचे देगेर घोगेवपी ल्हारा वांगडा 
वितळटा . दोन जिवांच्या मोन्या भावनांक पालव 
कुट्टा आनी उदेंते यासून अस्तंते मेरेनच्यो गजाली 
सांजेचे गवार्यतच रंगतात . सांजेच्या प्रभावी पाराचेर 
दिसभर कश्टल्ली सुकणी आपल्या घोंटेरांत उमेदीन 
किलबिलतात . आकुळयिकूळ सांज , गर्द गडद सांज , 
अमुरपिकी सांज , कृष्ण सावळी सांज हे विशयच 
मुळांत कवितेक गवसणी घालतात आनी ह्या प्रसन्न 
धादोस वातावरणांत कवीचें मन घुस्यता , हातूंत 
नविदाद ती कसली ? 

सांज ही प्रकृती , सांज ही झिंग , सांज ही मस्ती 
आनी सांज सुस्तीय बी . अशे सांजेंत जीव घुस्यावन 
घेतना मनाक सूख भोगता , आनंद भोगता , 
जिविताचे कुस्तार वाटेर धगधगयी तप्त दनपारच्या 
चरचरीत वतान सौशिल्ले , तगिल्ले , भोगिल्ले लास 
आनी घाय सांजेच्या कंवळ्या किरणांनी पेखतात , 
भरून येतात . 

सांजे उपरांत काळोख पसरतलो . पथून कांतोड 
जातली . रणरणयी दनयार आनी मागीर सांज . 
हे कालचक्र थांबचें ना . तें धुंवतच उरतलें . पूण 
जिविताची दनवार कितलीय तापली तरी सांजेच्या 

शब्दुलेची फुलां 
ओयतका 


पारार ती न्हिवतली . जिवाक थंडाय दितली आनी 
शाश्वत अशी ओलसाण , निर्मितली . ही आसच 
मनशाक जगयता , ताचे मदलो आशावाद तिगयता 
आनी ताका विंगड विंगड आव्हानांक तोंड दिवपाक 


पुराय शक्त दिता . 


' सांज ' ह्या कविता संग्रहांतल्यान वतान 
बाविल्ल्या , करपल्ल्या आनी सांजवेळार पालेल्ल्या 
फुलिल्ल्या म्हज्या अणभवांक शब्दरूप दिवयाचो 
म्हजो यत्न तुमकां मानवतलो , पसंत पडटलो आनी 
तुमी व्हड़ा मनान म्हज्यांतलें काव्य आपणायतले 
अशी आस्त बाळगितां . म्हज्यांतलो आशावाद 
जागोवपाक तुमी हातभार लायतले अशी आस्त 
मना सावन आंवडेतां . 


देव बरें करूं ! 


जॉन आगिया 


८। सांज 


भोव आयामी 
कवीची ' सांज ' ! 


जॉ 


पुस्तका 


न आगियाराच्या ह्या कविता संग्रहाक दोन उतरां वा प्रस्तावना 

बस्यतना म्हजे तकलेंत जॉनाचे कविते भायर आनिकूय कांय 
विचार घोळटात . जॉन आगियाराक खऱ्यांनीच आयज ताचे कवितेच्या 
खातीर प्रस्तावनेची गरज आसा व्हय ? आयज कोंकणी साहित्यांत मोट्या 
प्रमाणांत कवितेची निर्मिती जाता . दर दोन - चार दिसांनी खंय ना खंय काव्य 
मैफलीचे आयोजन जाता , नेमाळ्यांतल्यान कवितेची पानां नदर ओडून घेतात 
आनी दर म्हयन्याक गोंयच्या विंगड विंगड वाठारांनी खंय ना खंय पुस्तक 
प्रकाशनाचे सुवाळे जातात तातूंत एक - दोन तरी काव्य संग्रह आसतात . अशा 
ह्या काव्य जगतांत जॉन आगियाराची कविता खंय आसा ? 

म्हाका दिसता हो विशय आयच्या काळार खंयच्याच कविचे बाबतींत म्हत्वाचो 
न्हय . प्रस्तावना बरोवप्यान खंयच्याय कविच्या कवितांचे मुल्यांकन प्रस्तावनेंत 
करचे न्हय . प्रस्तावनाकार हो समिक्षक न्हय आनी टिकाकार तर न्हयच न्हय . 
खंयच्याय साहित्य प्रकाराची समिक्षा करपाची , टिका करपाची मळां वेगळी . 
दोन खेयो एम.ए. करतना वेगवेगळ्या साहित्य प्रकारांचे मुल्यांकन , समिक्षा , 
टिका बी करपाचो आनंद हांवें घेतला . कांय वर्सी कॉलेजींत साहित्य विशय 
शिकयतना दरेक कवितेचे ' सिटी स्कॅन ' करून ताचो रिपोर्ट विद्यार्थ्यां 

मुखार 
दवरिल्लो आसा . ती एक आगळी वेगळी प्रक्रिया . तातूंतल्यान कविता समजूंक 
मेळटा , दुसऱ्यांक समजावंक मेळटा आनी विशेश म्हणल्यार ते प्रक्रियेतल्यान 
आगळो वेगळो आनंदूय मेळटा . कविते परसूय हो आनंद केन्ना केन्नाय चड 
सशक्त आसता . पूण प्रस्तावना हो तो प्लॅटफॉर्म न्हय . प्रस्तावना बरोवप 
म्हणल्यार बरोवप्यान जी आपल्या साहित्याची वाट रचल्या ते वाटे वयल्यान 
चलत रावप . ते वाटेर खंय नडणी वाडल्या , खंय कोंडकुलां आसात , 

ख्य 
शेकरे , दिपळे , खंय कांटे बिटे , खंय वळणां आसात ताचेर बारीकसाणीन नदर 
मारप आनी जमता जाल्यार हाची जाणविकाय त्या बरोवप्याक दुखयनासतना 
करून दिवय . जाका लागून साहित्याची कुडली वाट चलतना खंय खंय जतनाय 

घेवपाक जाय हाची कल्पना त्या बरोवप्याक जावंक पावता . 

पूण जॉनाक हाची गरज आसा अशें दिसना . जॉन आगियाराक हांव काटली 
पंचवीस - तीस वर्सी सावन वळखतां . खूब लागशिल्ल्यान वळखतां . जॉन म्हजे 
सारकोच एक कोंकणीचो निश्ठावंत कार्यकर्तो . फाटल्या तीस वर्सातली अशी 
एक्कूय कोंकणी चळवळ ना जातूंत जॉन आगियाराचो आस्पाव ना . सरकारी 
नोकर जाले उपरांत ताणें मोर्चा - आंदोलनांनी वांटो घेतलो ना जायत , पूर्ण 
साहित्यीक , सांस्कृतीक चळवळींत ताणें आपलें योगदान दिल्लें आसा . 

कोंकणी चळवळ म्हणटात ती फकत राजकी , समाजीक चळवळ न्हय तर 
ती साहित्यीक चळवळूय बी . जो कोण कोंकणीक राजभाशेचो द | मेळचो , ती 
घटनेचे आठवे वळेरेंत यावची म्हूण झुजतालो तो साहित्यय रचतालो . कविता 
तर करतालोच करतालो . काव्यवाचन , कविसंमेलन बी कोंकणी चळवळीचोच 
एक वांटो जाल्ल्यान ते चळवळींत वांटेकार जावपी एक तरी कविता करतालोच . 
मागीर कालांतरान ताणें कविता सोडून दिल्ली आसूं ! जॉन आगियारान तशें 
करूंक ना . कोंकणी चळवळींत आशिल्ल्या जॉन आगियारान कुडारी म्हूण 
भाशणां केली नात जायत , पूण ताणे बॅनर लायले , कदेलां मांडली , बातम्यो 
बस्यल्यो आनी तेच वांगडा कविताय रचल्यो . त्यो कविता कवी संमेलनांतल्यान 


सादर केल्यो . 


कोंकणी चळवळींतल्यान कवी म्हूण जे कोण मुखार आयले आनी मागीर 
कवितेचो सांगात धरूनच रावले तातूंतलो जॉन आगियार हो एक कवी . चळवळ 
उलगली तशी कविता पालवली अशें जॉनाचे बाबतींत जालें ना . आमचे मदले 
खूबशे कवी लग्ना ययली भाराभार कविता रचताले . लग्न जाले उपरांत तांणी 
कवीताच करप सोडले . पूण जॉनाचे काव्य निर्मितीक लढ्या उपरांत अदीकच 
चंवर आयलो . तो कविता गुणगुणूक लागलो आनी गितां स्चून गीतकार 
जालो . 

जॉनाच्यो कविता हांवें सुरवेक काव्यमैफलींनी आयकल्ल्यो . साहित्य 
संमेलनांतल्या कवीसंमेलनांत तो आसतालोच . हेर नेमाळ्यांनीय ताच्यो 
कविता वाचूंक मेळटाल्यो आनी ताचे ह्या मळा वयले सातत्य ताच्या कवी 
म्हूण वळख दवरपी कुडाराची वळख आशिल्ली . ताचो ‘ जीण ' म्हूण एक 
कविता संग्रह १ ९९ ५ च्या अदमासाक हांवें चाळून पळयिल्लो . जॉन आगियार 

कवी म्हण आयली सुवात कोंकणी काव्य मळार सुगूर करता म्हणयाची ती कुल 
आशिल्ली . ह्या काव्य झेल्यांतल्यान जॉनान कवितेची जीण आरंभ केल्ली आनी 
ही जीण आपले परीन पावलां उबारताली . कवितेचे वाटे वयलीं जॉनाची पावलां 
थीर पडटात म्हणयाची ती सुलूस आशिल्ली . 

म्हाका याद जाता ते प्रमाण १ ९९ ६ तल्या जुलय म्हयन्याची 3१ तारीख . जॉन 
आगियार आपलो ‘ पावलां ’ हो नवोताल्ल कविता संग्रह म्हाका भेट म्हूण घेवन 
आयिल्लो . जैत प्रकाशनाच्या भिकू बोमी नायकान तो उजवाडाक हाडिल्लो . 
गोवा कोंकणी अकादेमीच्या ' पयलो चंवर ' हे येवजणे खाला ताका अनुदान 
मेळिल्लें . १ ९९ ५ चो काळ हो आयचेवरी छयाई तंत्रगिन्यानांत तसो कुडारिल्लो 
नाशिल्लोच . आनी कविता संग्रह झकपक काडया सारकोय नाशिल्लो . अशा 
काळांत जॉन आगियाराचो ‘ पावलां ' हो कविता संग्रह निर्मितीचे नट्रेन आनी 
आशय विशयांचेय नदरेन , नदरेक भरया सारकोच आशिल्लो . कवी म्हूण जो 
स्वता कडेन प्रामाणीक आसता ताची ही अशी वळख घडटा . ताच्या ह्या 
कविता संग्रहाक चंद्रकांतबाब केणी हांणी प्रस्तावना बरयिल्ली . स्पुल्लीशी ! 
चंद्रकांतबाब कवथी न्हय . ते कथाकार आनी ललित लेखक . पूण आयल्या 
राष्ट्रमतांत वा उपरांत सुनायरान्तांत छायया खातीर ज्यो कितें कविता तांचे कडेन 
येताल्यो तांकां योग्य न्याय दिवयाचे काम चंद्रकांतबाब कस्ताले . जॉनाच्यो 
कविताय तांणी ह्या दिसाळ्यांचे पुरवणेत उजवाडाक डिल्ल्यो . म्हणटकच 
जॉन आगियाराच्या ह्या कविता संग्रहाक चंद्रकांतबाब्रस्तावना म्हणल्यार 
कवितेच्या मळार ताची पावलां जापसालदारकेन आनी थिरायेज पडटात हाचो 
दाखलोच म्हणूक जाय . 

जॉन आगियाराचो दुसरो कविता संग्रह ' गुलमोहर . म्हाका हो संग्रह 
जॉनान भेट दिवंक ना . हांवेंच तो विकतो घेवन वाचिल्लो . जेन्ना एखाद्याचो 
कविता संग्रह विकतो घेवन वाचयाची उमळशीक वाचकाक जाता तेन्ना त्या 
कवी भितर दम आसा म्हणयाचें पारखुपाचें ! जॉनाचो हो कविता संग्रह २०११ 
वर्सा उजवाडाक आयिल्लो . म्हणल्यार ' पावलां ' उपरांत १६ वर्सी हो तसो 
खूब व्हडलो गॅप . अशें आसूनय इतल्या वर्सानी जॉन आयलो कविता संग्रह 
काडटा हाचोच अर्थ जॉनान काव्या कडेन काडीमोड घेवंक ना . तो काव्यांतच 
जियेता . ताच्या ह्या कविता संग्रहाक कोंकणीतले नामनेचे कवी , अभ्यासक 
आनी सौंदर्याची नदर लाबिल्ल्या ज्येश्ठ कवीन , माधव बोरकारान प्रस्तावना 


सांज । ११ 


बरयल्या . माधवबाबान जॉनाची कविता आशावादी म्हणिल्लें आनी ही ताची 
आत्मसोदाची कविता वाउटली , कुलतली आनी कळटली अशें भाकीत केल्लें . 

आयज हांव जॉन आगियाराचो हो ' सांज ' कवितासंग्रह वाचून प्रस्तावना 
बरोंवक बसलां तेन्ना माधवबाबान में भाकीत केल्लें तातूंतली सत्यताय 
जॉनाच्या कवितांनी जाणवता . काटल्या दोन कवितासंग्रहांचे तुळेन जॉनाची 
ह्या काव्यसंग्रहांतल्यो कविता काटीं सलंक नात तर ती प्रगल्भतायेची वाट 
चलता म्हणयाचे भावता . तेच वांगडा ताच्यो कविता गितांचोय साज आपल्या 
आंगार मिरयता . 

जॉनाच्या ह्या काव्य संग्रहांत वट्टशंबर कविता आसात . काय मुक्तछंदांतल्यो , 
काय छंदात्मक आनी बोचश्यो गितांचे रूप घेवन आयिल्ल्यो . एक एक 
कविता गझल कशी जावनूय वाचव्यां मुखार येता . देखीक ' तुज्या दोळ्यां 
यात्यांनी ' , ' म्हांत तुज्या ' , ' तुज्या काळजांत ' बी . एखाद्या गझलच्या 
अभ्यासकाक विचारीत जाल्यार ह्यो कविता गझलांच्या तंत्रांत बसनात अशें 
सांगून तातूंतली कुतां , धोंगांपोंगा , त्रुटी काडपाचे काम करीत ह्यो गझलच्या 
फॉर्मांत बसनात अर्शय सांगय जावं येता . पूण सर्वसामान्य काव्यरसीक मात 
ह्या कवितांचो आस्वाद ' गझल ' म्हणूनच घेतलो , अर्शय घडू येता . 

जॉन आगियाराच्या पयल्या काव्यसंग्रहांतल्यो कविता एकच असो विशय 
घेवन येवंक ना . ' पावलां पावलां मेळून वाट जाता ' हे जरी खरे आसले तरी 
' यावलां ' कविता संग्रहांत पावला यावलाक कवितेचे वेगळे विशय दिसून 
येतात . तीच गत ताच्या दुसऱ्या कवितासंग्रहाची , गुलमोहराची . जॉनाक काव्य 
निर्मिती पासत विशयांचो पातसो ना . आनी आतां तीच गजाल ताच्या ह्या 
तिसऱ्या ' सांज ' नांवाच्या काव्यसंग्रहांतल्यानय जाणवता . वेगवेगळे विशय 
ताणें काव्यरुपांतल्यान सजयल्यात . हाकाच लागून जॉनाक अमकेच तरेचो , 
कालेतीचो कवी असो छाप मारून कास्केंत बसोवंक नज . तो भोवआयामी 
कवी . ताचो सभाव आयलें तर्श गायले हे तरेचो . तेच पासत जी गजाल ताचे 
नदरेक भरता तीच ताचे तकलेत घोळटा आनी ताचीच जाता कविता वा 
गीत . अर्श जावया फाटलें कारण म्हणल्यार जॉनाचें अश्टताशी व्यक्तीमत्व . 
तो पत्रकार , तो सरकारी नोकर , तो छात्रसैनीक , ताका सायकल भोंवडी 
आवडटा , तो गृहरक्षक दलाचो मानद कंपनी कमांडर , तो नेमबाजी सतीत 

तो 


वांटेकार जाता आनी हे सगळं करता आसतना आयले भितर गुणगुणटा . 
ज्या ज्या मळांचेर वावुरता त्या मळा वयल्या कार्यक्रमां खातीर केन्ना गितांची 
गरज भासता तर केन्ना कवितेची . मागीर गरजे प्रमाण तें ' घडोवप ' जाता . 
जॉन आगियाराचे तिनूय कवितासंग्रह वाचीत जाल्यार हाची जाणविकाय जाले 
बगर रावना . 

जॉनान ‘ पावलां ' कवितासंग्रहाच्या रुपान कवितेच्या मळार ‘ पावल ' घाले . 
मुखार ताचो ‘ गुलमोहर ' कुल्लो आनी आतां ताचो हो कविता संग्रह ' सांज'शी 
कित्याक ? 

वयलेतराक पळोवंक जॉनाचो हो निराशावाद दिसतलो . ह्या काव्य संग्रहांतल्या 
कांय कवितांनी तो जाणवता . 
एक मात सामकें खरें 
हांव तुजे पयलींच मरतलों 
संवसारांत नासतना लेगीत 
तुज्याच रुपान उरतलों 


अशें म्हणयी आशा , निराशेच्या गोंदळांत सांपडिल्लो हो कवी . 


हांव मोडलां , थोटो जालां 
आतां सपन लेगीत मोडटलें 
अर्श म्हणटां म्हणटा 
आवय फाटल्यान म्हाका , तूंच म्हजी आई 
काळजांत म्हज्या तूंच म्हाका जाई 
म्हणत शांतादुर्गेच्या पायां कडेन आपल्याक समर्पण करता आनी तिच्या 
आदाराची प्रार्थना करता . 

जॉनाच्या ह्या कविता संग्रहांत , मोगाच्यो कविता आसात , विरहाच्यो 
आसात , समाजांतल्या वायट घडणुकांचेर घाय घालपी आसात , नव्या जगाची 
प्रतिक्षा करपी आसात , एखाद्या भक्तावरी देव - देविकांच्या पांयां कडेन समीत 

भावनेच्यो कविता आसात . हाचे वयल्यान अभ्यास घडूंक पावता तो कवी 
जॉन आगियाराच्या मनोभावनांचो . ताची मानसीकता जशी वळण घेता तशी 
त्या त्या वळणाचेर कविता रूप घेता . ' सांज ' ही ताची एक मनोभावनाच , 
जी ख्रिणयाळी आसा , बदलपी आसा . म्हणटकच ह्याच बदलांतल्यान कवीची 
काव्य प्रक्रिया बदलत रावतली आनी असो एक खीण येतलो जेन्ना ती थीर 
जातली . ते पासत जॉनान कवितेचो , भाशेचो खोलायेन आनी गांभिर्यान विचार 
करचो पउटलो . ते खातीर दनयारच्या कडार वावुरचे पडटले . 

सांजेचो विचार मनांतल्यान काडून उडोवचो पडटलो . म्हजेच एके कवितंतलें 
कडवें ताका याद करून दिवया खातीर हांव म्हणीन , 
निकतीच तर सकाळ जाल्या 
येवची आसा दनपार आतां 
जळपाची चिंता कित्याक , 
पेलची आसा कड वतां ! 


कविता म्हणल्यार घेतलीं चार उतरां आनी मारली वाचकांच्या तोंडार अशें 
न्हय . कविता म्हणल्यार जिविताक उर्बा दिवपी , उभारी दिवयी एक प्रचंड 
ताकत . ती ताकत निर्माण जातली जाल्यार चार फुलां घेवन मुड्डिली म्हण 
अत्तर जायना हाचे भान दवरपाची गरज आसा . अणभव जिविताचे भटेंत 
शिजोवचे पडटात आनी हातूंतल्या थेंब्या थेंब्यांनी जमिल्लें कवितेचे अत्तर 
रसिकांचेर शिंपडावचे पडटा . तेन्नाच ताचो संजिवनी मंत्र जाता . म्हणटकच 
जॉनान ‘ सांज'चो विचार समजून घेवचे पयलीं ‘ दनयार ' एन्जॉय करची . 
तातूंतल्यान में निर्माण जातलें तेंच जिणेक थाकाय दिवंक पावतले . तीच 
कविता आसतली . तेंच जनाजनाच्या ओंठार खेळपी गीत जातले . 


दिलीप बोरकार 

सांज 


तशीचशी सांज आयली 
आयज तुजी याद आयली 


दर्याची ल्हारा येवन 
यादींनी न्हाणोवन गेली 
वाऱ्या ल्हारार उबत्या 
केंसाची याद दिवन गेली 
सैमाक लेगीत आयज पळय 
अचळयशी जाग आयली 
तशीचशी सांज आयली 
आयज तुजी याद आयली 


तुज्या म्हज्या 
घरा मदलो बंधनांचो पूल 
तुज्या माथ्याक हांवें 

तें 
आयज म्हाका चोयवटांनी 
तुजीच दिसता सावळी 
तशीचशी सांज आयली 
आयज तुजी याद आयली 

ही सांज अशीच उरूं 


तुजे विणे एकटो 
हांव कितें करूं 
आयज घरा वचूं नाका 
ही सांज अशीच उरूं 


बाग म्हाका ही खावंक येतली 
फुलां झाडां बावन वतली 
शिडा विणे जातलें तारूं 
आयज घरा वचूं नाका 
ही सांज अशीच उरूं 


सुर्याक यावोवन चंद्रीम आयलो 
ऊंच ताणें दिवो लायलो 
ही सांज एकटो हांव कशी सारूं 
आयज घरा वचूं नाका 
ही सांज अशीच उरूं 

तूं म्हज्या थड्यार ... 


तूं म्हज्या थड्यार आयलें , फूल दवरून गेलें 
जें कितें उरिल्लें तेंवूय तुवें व्हेलें 


हांवें कुलयिल्ली फुलांची बागच तुजे खातीर 
उपकार तुजे एक तरी कूल दवरून गेलें 


म्हजो मोग सोडून दुसऱ्याक दिलो हात 
त्याच दिसा काळीज म्हजें जीव सोडून नेलें 


जितेपणी केन्ना घेतली ना खबर 
हांव मरतकच तूं कित्याक हांगा आयलें ? 


हांव तर थड्यांत आसां , म्हजें जावचें जालें 
दुसऱ्याक करूं नाका जर्श म्हाका तुवें केलें 


हांव न्हिदिल्लों सुसेगाद म्हज्या वड्यांत 
हांगाचे सांग तुका आड्रेस कोणे दिले ? 


सांज । १७ 


तुजे विशी .... 


तुजे विशीं केन्ना चिंतूंक नासलें 
मन एकटें आसलें पूण इतलें नासलें 


तुज्या चित्रा कडेन उलयतालों हांव 
पूण म्हज्या घरांत तुजें चित्र नासलें 


दर्यान म्हाका तानेल्लोच दवरलो 
म्हन्यांत आसलें , पूण नशिबांत नासलें 


समजुपाच्या , उमजुपाच्या खेळांत 
आमी ययस जातली हें चिंतूंक नासले 


आयकलां बंद केल्यात म्हूण ताणें दोळे 
काय राती खंय तें न्हिढूंक नासलें 


१८ । संज 


तुज्या दोळ्यां यात्यांनी 


तुज्या दोळ्यां पात्यांनी दसय म्हाका 
काळजाच्या कोनशाक बसय म्हाका 


तुज्याच मोगाची कीट जळयाक लागल्या 
हांव जर तुजो जाल्यार वांचय म्हाका 


म्ही दुकां हांबूच गिळटां देखून 
जाता जाल्यार मात्सो हांसय म्हाका 


सोरो शेवटाक सोरोच , वीख लेगीत पियेतां 
पूण शेवटाक मांडयेर मात न्हिदय म्हाका 


सांज । १ ९ 


तुज्या काळजांत ... 


तुज्या काळजांत येन ” दिसता 
नबे घाये सोशीनशे दिसता 


जिणे 

दूख चाखलां हांवें 
सूखय चाखीनशे दिसता 


तीच खबर परत परत याद येता 
जी खबर विसरनशी दिसता 


ओंठार आसा जी दुखेस्त काणी 
दुकां गळयनशे दिसता 


कितलेय लिपयलें जाल्यार लेगीत 
आयज खरें उलयनशे दिसता 


२० । सांज 


म्हऱ्यांत तुज्या 


गीत एक गायनशे दिसलें 
म्हांत तुज्या येनरों दिसले 


तूं म्हाका दिसले आनी 
मोगान तुज्या पडनरों दिसलें 


कितलें आनी लियोवं तुका 
मन उक्तें करीनशें दिसले 


मोग म्हणल्यार काळजाक भालो 
घाये मोगाचे खायनशे दिसले 


दूक एक लियलां दोळ्यांत 
हळूच ते गळयदर्श दिसले 


सांज । २१ 


ते काळीज ... 


तें काळीज कसलें जाका 
तुका मेळयाचो ध्यास ना 
तें काळीज कसलें जाका 
मोगाचीच आस ना 


एक जातली काळजां आमची 
तो दीस पयस ना 
पूण संवसार निश्ठूर जाला 
हांगा मोगाचो वास ना 


मोग तुजो जीण जावन 
रावंदी म्हजे ठांय 
म्हजे कुडींत ना स्वास 
जीण जगूंक तुजे शिवाय 


२२ । सांज 


मेळळे ना ... 


तुजेर हांवें मोग केल्लो 
पूण तूं म्हाका मेळ्ळं ना 
काळीज म्हजें गळून पडले 
केन्ना म्हाका कळ्ळं ना 


तुज्या रुपान म्हाका 
असो कसो भुलयलो 
मुखार येवंक भियेलों पूण 
सावळे कडेन उलयलों 


काळजा देंठाक घाये जाल्ले 
वखद हांवें लायलें ना 
काळीज म्हजें गळून पडले 
तरीय म्हाका कळळे ना 


सांज । २३ 


मुखामळ 


त्या मुखामळार पडिल्ल्यो 
मिरयो म्हाका खूब कितें सांगतात 
हांवें पळयल्यात अणभव आनी वेदना 
तिच्या कपलाचेर , 
खोल भितर गेल्ल्या दोळ्यांतल्यान 
एक जिणेची काणी 
गालाचेर मोगाचे ल्हार 
आनी मुमुरखोच हांसो 
एक मळकें कापड 
खूब कडेन विरविरलां 


कडकडटे हात 


आदाराक एक बड़ी 
मदीं मदीं ती आपलेच कडेन उलयता 
केन्नाय हळूच दुकां गळयता 
पालवाचे गांठीक कांय मोडचे पयशे 
आनी भरपूर यादी 
एक जीण चलता मेल्लेवरी 


२४। सांज 


अनवळखी 


उरूंक ना म्हज्यो लागींच्यो वळखी 
हांव आयज सगळ्यांक अनवळखी 


जिणें उडयलां तोडून , सपना म्हजीं मोडून 
घेवन भोंवतां आंगार चादर मळकी 


T 


ख्रिणा खिणाक दसता , जीण काटीर बसता 
म्हजी कुडली वाटच केल्या काळखी 


जिणे कायदो मोड , म्हजी फाट सोड 
कूड ही आतां जावंदी हलकी 


सांज । २५ 


चंद्रीम उदेला 


तकलेंत चिंतनां घेवन 
तूं कित्याक न्हिदेला 
रात जागय मळबांत 
आयज चंद्रीम उदेला 


एक दार बंद जालें 
दुसरें दार उगडटले 
गिराण लागला नशिबाक तें 
हळू हळू सुट्टले 
दीस येवचो आसा पळय 
कोंबो आतां सादेला 
तकलेत चिंतनां घेवन 
तूं कित्याक न्हिदेला ? 


जें जें घडचें आसा 
चुकचें ना तें घडटले 
फाल्यांचें चिंतून चिंतून 
आयज कित्याक रडचेलें ? 
कळो तुज्या नशिबाचो 
काय बरो कुलचो जाला 
तकलेत चिंतनां घेवन 
तूं कित्याक न्हिदेला ? 


२६ । सांज 


म्हजे वॅलंटायन 


यो आनी मार म्हज्या काळजाचेर सायन 
कम बेबी जा , आतां म्हजें वॅलंटायन 


चडल्या म्हाका तुज्या दोळ्यांची नशा 
पळय म्हजी कितें जाल्या ती दशा 
हातांत म्हज्या कशी पडल्या वायन 
कम बेबी जा , आतां म्हजें वॅलंटायन 


T 


तुकाच रावता हांव मनांतलें सांगूंक 
तुजोच हात म्हज्या हातांत माणूक 
म्हज्या मोगाची क्लियर कर गो लायन 
कम बेबी जा , आतां म्हजें वॅलंटायन 


। 


सांज । २७ 


तूं म्हजी जीण 


दा : तूं म्हजी जीण गो 


तूं म्हजी खुशालकाय 


बा : तूंच म्हजो शाणो 

हांव तुजी रे यिसाय 


दाः तुज्या फाटल्यान भोंवलों 

माडयलें हांवें रान 
दोळ्यांत दोळे मेळ्ळे 
भागना मोगा तान 


बा : काळजांत भितर येवन म्हाका तूं हांसय 

संवसार म्हजो तूं फुलांनी न्हेसय 


दाः खुशालकाय तुका व्हर 

तुजें दुख्ख म्हाका दी 
काळजाचे हे घावे 
तशेच ते रावू दी 


बा : तूं म्हजी जीण रे 


तूं म्हजी खुशालकाय 


दा : तूंच म्हर्जे शाणे , 

हांव तुजो गो पिसाय 


२८ । सांज 


यदर तुजो ... 


पदर तुजो ... 
पदर तुजो हुबय नाका 
भेंड तुर्जे हालय नाका 
रस्त्याचेर तूं चलतना 
कोणा कडेन उलय नाका 


संवसार वायट जायत चल्ला 
वायटांनी तो भरला 
बरे नरेन पळोवच्याक 
बरो मनीस खंय उरला ? 
देखून अशे नखरे करून 
लोकांक तूं भुलय नाका 


दिसानदीस हांगासर 
जायत आसात आजनेरी 
अपराधांनी भरलां जग हे 
भिरांत ना आयज खरी 
दोळे मारून ओगी तूं 
लोकांक अशें फुलय नाका 


सांज । २ ९ 


भावना 


हे शब्द न्हय ह्यो भावना 
जिणेचो थाव म्हाका गावना 


झाडाचेर एक कोगूळ गायली 
आयलें ना तूं याद तुजी आयली 
आयली दोळ्यांनी यादीन तुजे दुकां 
दवरलो एकटोच तुवें म्हाका 
तुजे मेरेन म्हजें गीत कित्याक पावना ? 


म्हजी तरणी पिराय याद जाली 
काणी तुजी परत याद आयली 


३० । सांजा 


पळोवन तुका 


पळोवन तुका म्हज्या काळजाक कितें घडले 
स्वास लेगीत घेवपाक कशे बंद पडले 


काळजाक म्हज्या पिर्श लागलां कांयच समजना 
मोगान तुज्या पडत यासून सांबाळूक जमना 
हे वारें तुजें खंयच्यान गो हाडले 
पळोवन तुका म्हज्या काळजाक कितें घडलें 
स्वास घेवपाक म्हजे कशे बंद पडले 


ओले ओले दोळे तुजे म्हाका कित्याक पळयतात 
पातयांतल्यान मोन्यांनी कित्याक उलयतात 
सयन म्हजे अशें कितें तुवें मोडले 
पळोवन तुका म्हज्या काळजाक कितें घडले 
स्वास घेवपाक लेगीत म्हजे कशे बंद पडले 


सांज । ३१ 


म्हज्या स्वासांत 


म्हज्या स्वासांत तुजो स्वास मेळू दी 
काळजाक काळजा कडे खेळू दी गो 


म्हज्या स्वासांत तुजो स्वास मेळू दी 
हड्ड्याची धडधड वाडूं दी 
काळजाक काळजा कडे खेळू दी गो 


दोळ्यांनी तुज्या भलं दी मात्सो 
वेंगेंत तुज्या गळू दी मात्सो 
मोगाचो उजो जळू दी मात्सो 


म्हज्या स्वासांत तुजो स्वास मेळू दी 
काळजाक काळजा कडेन खेळू दी गो 


म्हाका केसांत अचळय लिपय मात्सो 
पदर हड्ड्याक दसूं दी मात्सो 
जिणेत म्हाका हांसय गो मात्सो 


३२ । सांज 


L 


जल्मदिसाचे गीत 


आयज खोशेचो दीस , आयज मजेचो दीस 
परबी तुका दितात सगळी 
आयज तुजो जल्मदीस 


आयज येतलो काल्यां येतलो , 
आंगवण्यांनी तुका मागून घेतलो 
तुज्या जल्माचे मेजून जाले आमी दीस 
आयज खोशेचो दीस , आयज मजेचो दीस 
परबी तुका दिता सगळी 
आयज तुजो जल्मदीस 


आवयचे मांडयेंत देवान घालो 
कायसाचो कसो गुळो 
आयज तूं व्हडलो जाला 
जाल्यां तुका वर्सी एकवीस 
आयज खोशेचो दीस , आयज मजेचो दीस 
परबी तुका दितात सगळी 
आयज तुजो जल्मदीस 


तुज्या जल्मान आमचो , खोशी जालो जीव 


हॅप्पी बर्थडे टू यू 
हॅप्पी बर्थडे टू यू 


सांज । ३३ 


तीन रंगी बावट्या 


तीन रंगी बावट्या तूं ऊंच ऊंच राव 
तूं आमची निशाणी , धिटायेची माव 
तुजेच पसून स्फूर्त मेळटा , तुजेच पसून शक्ती 
तूंच मोग शिंपडायता , तुजीच आमकां भक्ती 
वेगवेगळे धर्म तरी आमी भयण - भाव 


तीन रंगी बावट्या तूं ऊंच ऊंच राव 
तूं आमची निशाणी , धिटायेची माव 
गोंय करूंक मुक्त आदले परक्या वांगडा झुजले 
दावें सोडून बैल कशे जुल्मा आड भुजले 
आमीय आसात धीट भोगूंक कितलेय घाव 
तीन रंगी बावट्या तूं ऊंच उंच राव 
तूं आमची निशाणी , धिटायेची माव 
फिरंग्याच्या हाता खाला रावले ना गुलाम 
सुटके झुजाऱ्यांनो तुमकां म्हजो सलाम 
तुमच्या देशभक्तीचो मेळना थाव 
तीन रंगी बावट्या तूं ऊंच उंच राव 
तूं आमची निशाणी , धिटायेची माव 


३४। सांज 


आयज खोशेचो दीस आयलो 


आयज खोशेचो दीस आयलो 
जेजू मरणांतलो भायर आयलो 


सर्गांत आयज घुमटां वाजतात 
दर्याची ल्हारां ऊंच नाचतात 
तुज्या चरणार मळब पडला 
आयज हे घडलां 
उंच मळबांत दिवो लायलो 
आयज खोशेचो दीस आयलो 
मरणाचेर आयज जैत मेळयलां 
ओंठा ओठार हाशें खेळयलां 
तुज्या चरणार मळब पडला 
आयज हे अशें घडलां 
फुलां शिंपडायता देवदूत वयलो 
आयज खोशेचो दीस आयलो 


सांज । ३५ 


ही रात वेगळी 


शांत शांत सगली ही रात वेगळी 
चंद्र आयज पळयना नखेत्रां आयज उलयना 
देवयूत्र न्हिदला कातरा पोंदा हातपाय हालयना 


कोरसः 
कातर कुशीक सरतलो , जमीन हालतली , 
शेवणी झाडाचेर उडून गायनां करतली 
सुर्या उदेतलो , झाडां कुलतली , 
भुरगी रडपा थांबतली , आवयो हांसतल्यो 
मरणाचेर जेजून मात केली म्हूण खोशेन नाचतल्य 


एके काळखी कुडींत एक आवय रउटा 
जेजू खातीर ती तळमळटा 
पुताक आपल्या व्हेला 
दोळ्यां मुखार काळोख जाला 


कोरस : 
कातर कुशीक सरतलो , जमीन हालतली , 


३६ । सांज 


शेवणी झाडाचेर उडून गायनां करतली 
सुर्या उदेतलो , झाडां कुलतलीं , 
भुरगी रडया थांबतली , आवयो हांसतल्यो 
मरणाचेर जेजून मात केली म्हूण खोशेन नाचतल्यो 


साँचो तो राजा जीण दिवपी जगाक 
आयज आपूणच न्हिदला शांत 
पूण एक किरण सींच्यान रात चिनू आयले 
आनी मरणाकूच यायातळा माडोवन गेले 


कोरस : 
कातर कुशीक सरतलो , जमीन हालतली , 
शेवणी झाडाचेर उडून गायनां करतली 
सुर्या उदेतलो , झाडां कुलतली , 
भुरगी रडया थांबतली , आवयो हांसतल्यो 
मरणाचेर जेजून मात केली म्हूण खोशेन नाचतल्यो 


सांज । ३७ 


आयज वाती लावया 


खोशयेन आमी गावया 
पास्काची परब आमी उमेदीन मनोवया 


आयज खोशेचो दीस आयलो 
जेजू आयज मरणांतलो भायर आयलो 
देवदुतांनी मळबांत दिवो लायलो 
आयज खोशेचो दीस आयलो 
उपास सोडून गोड गोडशें खावया 
आयज वाती लावया 
खोशयेन आमी गावया 
पास्काची परब आमी उमेदीन मनोवया 


मरणाचेर आयज जैत मेळयला 
ओंठा ओंठाचेर हाशें खेळयलां 
आमकां प्रत्येकाक पातकांतल्यान सोडयल्यात 
सर्गीच्या राज्यांतल्यान फुलां उडयल्यांत 
खोशयेन आमी आयज पिशे जावया 


आयज वाती लावया 
खोशयेन आमी गावया 
पास्काची परब आमी उमेदीन मनोवया 


३८ । सांज 


महाप्रभू जेजू 


भावार्थाचो गूट परगटायता 
महाप्रभू जेजूचे हांव गीत गायतां 
जेजू मेलो , जिवंत जालो , तो नव्यान येतलो 
ताणे मार्ग दाखयला , कुडेंय बी दाखयतलो 
जेजू जिवंत जालो म्हूण दीय लायतां 
महाप्रभू जेजूचें , हांव गीत गायतां 
शिश्य जेजूचे बसलेले , तांचेर दोंगर दुख्खाचो 
मागदालेनान येवन सांगलो तांकां संदेश सुखाचो 
जेजूच्या जिवंतपणाचेर खोशी मनयता 
महाप्रभू जेजूचे हांव गीत गायतां 


यातना सोसल्यो तरी केली मरणार मात 
लायली ताणें मनामनांत उजवाडाची वात 
पास्काची परब उमेदीन जागयतां 
महाप्रभू जेजूचे हांव गीत गायतां 


सांज । ३ ९ 


गोंय म्हजे 


दर्याच्या ल्हारांनी , भाटांनी , माडांनी 
गोया तूं भरलां म्हज्या हाडांनी 


परक्याच्या गुलामगिरींतल्यान सुटले 
ताचे उपरांत बदल हांगा जाले कितले 
लोक हांगा आयले आनिकूय येतले 
उदरगत जाली तरी विणलां झाडांनी 
गोंया तूं भरलां म्हज्या हाडांनी 


दर्याच्या ल्हारांनी , भाटांनी , माडांनी 
गोया तूं भरलां म्हज्या हाडांनी 


सोसणीकायेन , शितळकायेन गोंय भरला 
उदरगतीचे वारें नेटान मारलां 
तरी गोंयकारपण हांगा उरलां 
अपुरबायेनच तें वाडलां लाडांनी 
गोंया तूं भरलां म्हज्या हाडांनी 


दर्याच्या ल्हारांनी , भाटांनी , माडांनी 
गोया तूं भरलां म्हज्या हाडांनी 


४० । सांज 


गोंय हैं गोंयचे प्रजेचें 
राखून दवरप ताका गरजेचे 
नदर दवरल्या ताचेर गिदांनी 
गोंया तूं भरलां म्हज्या हाडांनी 


दर्याच्या ल्हारांनी , भाटांनी , माडांनी 
गोंय तूं भरलां म्हज्या हाडांनी 


मांडवी जुवारेचे देगे देगेर 
नितळ दवरुया वाठार 
जिवीत आमचे आंब्यांनी , पणसांनी 
नाल्लाच्या पेणींनी , केळ्यां घडांनी 


दर्याच्या ल्हारांनी , भाटांनी , माडांनी 
गोया तूं भरलां म्हज्या हाडांनी 


सांज । ४१ 


कार्निवाल 


कार्निवाल , कार्निवाल 
गोंयचो कार्निवाल 
जाय तसली सवंगां करून 
तांबडे करुया गाल 
गोंयकारांनी फेस्तांचो केला सांबाळ 


किंग मोमोचें राज्य गोंयच्या ह्या शारार 
पांय जमनीर लागनांत आयज नाचतात वाऱ्यार 
भुरग्यांचे जाण्ट्यांचे उमेदीचे दीस हे 
दर्याच्या ल्हारांक लेगीत दितात नवो ताल 


कार्निवाल , कार्निवाल 
गोंयचो कार्निवाल 
जाय तसली सवंगां करून 
तांबडे करुया गाल 
गोंयकारांनी फेस्ताचो केला सांबाळ 


गोंयांत आमच्या सदांच मोगाचो दर्या 
तीन दिसांचो कार्निवाल खोशेन सारया 
झगडी केस्तांवां सोडया काळजांक काळजां जोडया 
एकवटाचे बुन्यादीक उमेदीन हात घाल 
कार्निवाल , कार्निवाल 
गोंयचो कार्निवाल 
जाय तसली सवंगां करून 
तांबडे करुया गाल 
गोंयकारांनी केस्तांचो केला सांबाळ 


४२ । सांब 


तुजे जिणेचे दार उगड 


तुजे जिणेचे दार उगड 


म्हाका भितर सरूं दी 


थंड शितळ माडा मुळांत 
सावळ्यो आमच्यो दिसतात तळ्यांत 
हारशांत कित्याक पळयता 
दोळे तुजे मेळय दोळ्यांत 
झाडां पेडां नाचतात हांगा 
वाऱ्याक मेकळो व्हावू दी 
तुजे जिणेचे दार उगड 
म्हाका भितर सरूं दी 


सवर्णी काय बरी उडत 
चोचीन चोंच मेळयतात 
तूं कित्याक पयस रावता 
गळो तुजो मेळय गळ्यांत 
उदक कितलें शुद्ध हैं 
नुस्त्याक मेकळी येवू दी 
तुजे जिणेचे दार उगड 
म्हाका भितर सरूं दी 


सांज । ४३ 


यावस पडटा भिजनशें दिसला 


पावस पडटा , भिजनशें दिसला 
मोगाचे शेवणे काळजांत बसला 


सळसळटें वारें आवाज दिता 
सवणी पळय गितां गायता 
दोगुल्ल्यांक भिजयत पावस येता 
सैम पळय नाजूक आयला 
पाचवी साडी तें न्हेसला 
पावस पडटा , भिजन ” दिसला 
मोगाचे शेवणे काळजांत बसला 


1 


पावसाचे थेंबे घेवन आंगार 
बेबकां पळय खोशेन रडटात 
मळबार जोगलां नेटान पेट्टात 
धर्तरेच्या मोगान हांव पडला 
मळब आयज खोशेन सजलां 
पावस पडटा , भिजन ” दिसला 
मोगाचे शेवणे काळजांत बसला 


संवसार कितलो फुडें पावला 
मोगाचो देव सकयल देंवला 

कित्याक पयस रावला 
काळीज म्हजें एकसुरें 
फकत तुज्याच मोगान लासलां 
पावस पडटा , भिजन ” दिसला 
मोगाचे शेवणे काळजांत बसला 


४४। सांज 


सिग्नल 


दोळ्यांचें तूं सिग्नल कर 
गाडी कुडें सरतली 
सिग्नल पडलें ना तर 
म्हजी गाडी उरतली 


काळजांत म्हज्या मोग भरला 


तुका तो आशेता 


रातचो सपनांत तूं समजून 
उशाकच तो पोशेता 
मोगाक मोग तेकले शिवाय 
जीण कशी सारतली 
दोळ्यांचें तूं सिग्नल कर 
गाडी फुडें सरतली 
सिग्नल यडलें ना तर 
म्हजी गाडी उस्तली 


झोळी म्हजी घेवन आयलां 


तुज्या गो दारांत 


अशें कित्याक लिपून बसलां 
आपल्या तूं घरांत 
खाली म्हजी झोळी 
सांग कशी भरतली ? 
दोळ्यांचे तूं सिग्नल कर 
गाडी फुडें सरतली 
सिग्नल पडलें ना तर 
म्हजी गाडी उरतली 


सांज । ४५ 


रात ( गझल ) 


वतना म्हजी न्हीद व्हेली 
न्हिदेंतली रात उठून गेली 


जेन्ना म्हजी बदल्ली कूस 
पांगरूण म्हजेर उडोवन गेली 


पोरसांत म्हज्या फुल्ल्यांत कुलां 
वास फुलांचो सोडून गेली 


काळखांत हार्वे उजवाडाक लायली वात 
केन्नाच पालोवन वात रात गेली 


काय बरें पडिल्लें चान्नें आंगणांत 
नखेत्रांच खांकेक मारून रात गेली 


जागो जालो हांव शब्द सोडीत 
शेणिल्ले कवितेचे 
कविताच सुचोवन एक नवी रात गेली 


४६ । सांज 


उतरा विणे 


उतरा विणे हांव कसो उलोवं 
मनाचे उमाळे कशे कळोवं 


तुजो सुगंध पसरता वाऱ्यांतल्यान 
सदांच तूं वता म्हज्या म्हऱ्यांतल्यान 
दोळे थांबून तुका हांव कसो पळोवं 


तुका हांवें सांगले शिवाय कळचें ना 
बेठेच काळीज काळजाक मेळचे ना 
ओगी रावन तुका हांव कसो भुलोवं 


मोग तुजो करतां पूण तूं गावना 
समजून घे गो तूं म्हज्यो भावना 
वेंगेंत घेवन तुका कसो सांग धोलोवं 


सांज । ४७ 


चिंतनां म्हजी 


चिंतनां म्हजी वाऱ्या वरी 
व्हांवत व्हांवत वतात 
थाव कसोच गावना 
धांवत धांवत येतात 


ना म्हाका सांगात कोणाचो 
वाज आयला एकसुरेपणाचो 
वाट चलतां चलतां असो 
जीव म्हजो जाला पिसो 
म्हजे मुखार काळोख सगळो 
एकूच आसा वात 


कांयच हांवें केलें ना 
कांयच हांवें जोडले ना 
जिर्णत हांव सपनेलों 
सपनां तिगोवंक जाली ना 
म्हजोच हांव दुस्मान जालां 
सगळेच फायदो घेतात 


४८ । सांज 


राष्ट्र 


म्हाका मेळात 


हांव एक राष्ट्र 
म्हजें माथें , धड 
तोंड , दोळे , कान , नाक 
भ्रश्टाचाराचे वाळटेन खालां 
अशी जाल्या म्हजी दशा 
फकत उरल्यात दोन हात 
हीच म्हजी आशा 
तेच पसरतां आनी देवा कडेन 
भीक मागतां 
एक नवजीवन एक चमत्कार मागतां 


सांज । ४ ९ 


फेणी 


काजू केणी 


आरे वा ! काजू केणी 
संवसाराचेर राज करता 
ही आमची काजू केणी 
कितलेशेच आयले , कितलेशेच गेले 
एका घोंटान ते पिशे जाले 
आजयेचे वखद तें 
गोंयची ती राणी 
संवसाराचेर राज करता 
ही आमची काजू केणी 
जाण्टेले पियेले , नेण्टेले पियेले 


काजूच्या घोटार 


ओर जोडूक जियेले 
कट तुमकां सागना 
खरी ही काणी 
संवसाराचेर राज करता 
ही आमची काजू केणी 
सोडांतूय चलता , कोकांतूय चलता 
केणी पितच मनीस 
वाऱ्यार धोलता 
केणी ही केणी न्हय सार्दै पाणी 
संवसाराचेर राज करता 
ही आमची काजू केणी 


५० । सांज 


सपनांत म्हज्या 


सपनांत अशें यो गो 
काळजांत अशें यो गो 
चोरपावलांनी अशें 
मोग म्हाका समजाय गो 


मूर्त तुजी पुजून हांवें 
काळजांत म्हज्या देवूळ केले 
भगवी वस्त्रां घालून 
तुजोच हांव भक्त जालां 
आमच्या काळजां भितर 
घट आतां जुळ्ळा धागो 
सपनांत अशें यो गो 
काळजांत अर्श यो गो 


जीण म्हजी एकसुरी 
तुजेच खातीर असो जालां 
मोगान यिसो जालां 
सपनाची सपनां सपनेलां 
सपनां म्हजीं खरीं करूंक 
आयज हांव जालां जागो 
सपनांत अर्श यो गो 
काळजांत अणे यो गो 


सांज । ५१ 


गोंय युलीस 


गोंय पुलीस आमी 
गोंय पुलीस आमी 
नदर आमची चोंयवटांनी 


पावला पावलांत शिस्त आनी देशभक्ती 
लोकांचो सहकार हीच आमची शक्ती 
वावराक आमच्या केन्नाच येवची ना सुकती 
लॅक्ट - रायट , लॅक्ट - रायट शक्ती आमच्या खोल 
नदर आमची चायवटांनी 


गुन्यांवकारांक धरूंक जिणेचे करून रान 
सेवा होच धर्म कर्तव्य आमकां म्हान 
चुको करतल्याचे आमी पिळून घालूं कान 
कायद्याची उपाट पदवी आसा आमच्या हातांनी 
नदर आमची चोंयवटांनी 


धीट शियाय आमी मायभुंयेचे पूत 
गोंय आनी लोकां कडेन जुळ्ळां आमचे सूत 
गुन्यांवा आड जाग्रुती करपी आमी खरे दूत 
आमची राखण गोंयचे शिमेर आनी दर्याच्या ल्हा 
नदर आमची चोंयवटांनी 


५२। सांज 


गोया 


तुज्या मोगान 


गोंया तुज्या मोगान हांव आसा थंयच्यान येतां 
गोंयचे भायर म्हजें मन कशेंच लागना 
तुज्या गोयांत कितलोय राव आस भागना 


ल्हारा ल्हारांनी मांडवीच्या मोग भरला 
गोंयकार मनीस अजुनूय शांत उरला 
मंदिरांनी , इगों आनी मशिदींनी 
सगळ्यांचोच जेजू , कृष्ण आनी अल्ला 
गोंयकारांक कसलोच भेद लागना 
तुज्या गोयांत कितलोय राव आस भागना 


वचत थंय ओर्रान सांगतां म्हजें नांव 
गोंयकार म्हूण नेटान सांगतां म्हजो गांव 
गोंयकार मनीस आमी बरे , एक उतराचे खरे 
हांगा आंबे , अनस आनी पणसाचे गरे 
गोंय म्हजें केन्ना वायट वागना 
तुज्या गोयांत कितलोय राव आस भागना 


सांज । ५३ 


भुरभुरू चाल तुजी ... 


भुरूभुरू चाल तुजी वाऱ्यार पदर 
घुरूघुरू सगल्यांची तुजेर नदर 


सवण्या वरी तूं उडत राव 
जिणेची सोपणां चडत राव 
तुजे मुखार पसरूंदी मोगाचे चादर 


भुरूभुरू चाल तुजी वायर पदर 
घुलघुल सगल्यांची तुजेर नदर 


शिक्षणांत तूं फुडें पावलां 
सदांच तूं पयलें रावलां 
गांवच्या लोकांक मात ना तुजी कंदर 


भुरूभुरू चाल तुजी वाऱ्यार पदर 
घुलघुरू सगल्यांची तुजेर नदर 


५४ । सांज 


धीस इज गोवा 


भोवंडेकारांनो गोंयांत येयात 
भरपूर मजा मस्ती करात 
केस्तां हांगां सदांच जातात 
देखून तुमी करात एक ' केस्त ' 
धीस इज गोवा , कायंडली अॅडजस्ट 


हांगा जमनी भरपूर आसात 
ड्रग नशा करीत बसात 
नंगा नाच आनी सोरो 
गोंयचे जालां ' वेस्ट ' 
धीस इज गोवा , कायंडली अॅडजस्ट 


संवंगां गोंयांत आयली कितली 
अशीच आनीकय येतली 
घेवनूय वतली दिवनूय वतली 
हांगा सगळ्यांक ' बॅस्ट 
धीस इज गोवा , कायंडली अॅडजस्ट 


सांज । ५५ 


म्हजे गीत 


एक अणभव मेळटलो काळीज म्हजें जळय 
खेळणे कशें जळटा , मात्शे दोळे उगडून पळय 


रात एकसुरी काळजांत काळोख जाला 
उरल्यात ते दिवेय आयज तूं पालय 


मस्ता एक मोगी , मात्शी नदर मार 
कांयच ना तर एक दूक तरी गळय 


सुरी घेवन भोंवता , तोय तरी म्हाका 
म्हज्या रगतान तूं म्हजी काणी बस्य 


५६ । सांज 


बागेल ... 


प्रितीचे गुलाब फुलतले 
दोन जीव मेळटले 


मोगाचो ' करंट ' म्हज्यांत आयला 
प्रितीचो रोयो तुज्या काळजांत रोयला 
केसबुकार आमी डॅटिंग करची 
भायर मेळत जाल्यार लोक जळटले 


चॅटिंग करया , मॅसेज धाड 
वाडूं दी आमचे मोगाचे झाड 
वॅब कॅमांतल्यान आमी सदांच मेळची 
अशेच आमचे आतां धागे जुळटले 


प्रितीचे गुलाब कुलतले 
दोन जीव मेळटले 


सांज । ५७ 


दुख्ख दिवन ... 


दुख्ख दिवन म्हजे प्रियेन 
आयज म्हाकाच रडयलो 


जाचेर खूब मरतालों हांव 
ताणेच म्हाका कटयलो 


उतरां मोगार्थी गुतूंक सोदी 
गायतलों म्हणल्यार ताळोच दाटयलो 


हांव तुजे यादीन जगतालों कसो तरी 
यादीचो पेलोच विखान बाटयलो 


५८ । सांज 


काळजा दुख्ख 


काळजा दुख्ख विचारूं नाका 
तुर्जेय तेंच घडटले 
म्हजें दुखेस्त मन पळोवन 
एकसूरपण लेगीत रउटले 
हांव मोडलां थोटो जालां 
आतां सपन लेगीत मोडटलें 
कोणच ना अशें हांगा 
आमकां एकठांय हाडटले ... 


सांज । ५ ९ 


तुज्याच दोळ्यांनी 


तुज्या दोळ्यांनी कितें सांगलं 
काळीज हे म्हजें नाचूंक लागले 


नुस्त्या वरी तडफडूं नाका 
उदक म्हण म्हज्यांत बुडूं नाका 
पावसांत आमी भिजली तरी 
कुडींनी कोळशे पेट्रंक लागले 
काळीज हे म्हजें नाचूंक लागले 


थंडाय आसा थोडी गरमी आसा 
चडल्या तुज्या दोळ्यांची नशा 
मन हे म्हजें आयज सावरना 
काळजाचें सवणे उडूंक लागले 


भिवू नाका तूं जाता तें जावं 
तुजे जिणेंत सदांच रावतलों हांव 
पयस अशें तूं वचूं नाका 
तुज्या मोगाचें पिशें लागले 


६० । सांज 


कर्म 


कर्म करीत चल 
फळ कसलेंय आसुंदी 
तुजी इत्साशक्त 
सगळ्यांक कळंदी 


कर्तव्य तुजें करीत राव 
परिणाम कितेंय आसुंदी 
तुजो खोटो गर्व आतां 
भितरले भितर लासुंदी 


कळाचे आशेन केल्लें कर्म 
साप्प खोटें आसता 
तातूंतल्यान आयलो हावरो सभाव 
लोकां मुखार दिसता 


सांज ।६१ 


तुजेर मोग करतां ... 


तुजेर मोग करतां हांव लियोवंक जमना 
काळीज ओडत येता पळय थांबोवन थांबना 
जिबेर तुजें नांव येता भायर सुटना 
काळीज ओडत येता पळय थांबोवन थांबना 


चोरयां चोरयां हांव तुका पळयतां 
तुजे लागी सपनांतूच उलयतां 
तुका मेळयाचो मेळना बहाणा 
काळीज ओडत येता पळय थांबोवन थांबना 


वर्गात बसून लेगीत बोर्ड दिसना 
शिकयिल्लें कांयच तकलेंत वचना 
मोग कसो करचो तो म्हाका कळना 
काळीज ओडत येता पळय थांबोवन थांबना 


भंय दिसता अशेंच उरत म्हूण हांव 
येड्ड्या जायत म्हण म्हजें नांव 
असो कसो यिसो तुका कांयच कळना 
काळीज ओडत येता पळय थांबोवन थांबना 


६२। सांज 


हांव नशेत आसां 


हांव नशेत आसां 
वायट दर्शत आसां 


वायट संगत आपणायली 
चुकीचे दिशेन आसां 


दुकाची ल्हारां उसळटात 
तरी खोशेन आसा 


जीण कुलची म्हूण 


हांव आशेन आसां 


हांवूय एक मनीसच 
तुमचे भशेन आसां 


सांज । ६३ 


गुपीत 


पाताळाचे खोलायेंतल्यान 
हांवें मेजल्या मळबाची उंचाय 
आनी मळबाचे 
उंचायेंतल्यान 
हांव मेजतां पाताळा खोलाय 
आतां हे करीत करीत हांवें 
ओंपला म्हजें अर्दै जिवीत 
तरी पूण म्हाका 
अजून कळूक ना 
मळब आनी याताळांतले गुपीत 
म्हणूनच ... 
विचार करतां केन्नाय 
म्हजी कार्यपद्दत बदलूक 


मळबाचे खोलायेंतल्यान 
पाताळाची उंचाय 
आनी पाताळाचे उंचायेंतल्यान 
मळबा खोलाय मेजूंक 
पूण मळब आनी पाताळा मदी 
धर्तरी आसा हेवूय एक सत 
शिंपडिल्ल्या शब्दा वरी 
हांगा थंय वयर सकयल 


६४। सांज 


उजव्यान दाव्यान 
वाया बराबर उडटा 
थेंब्यान थेंब 
मेळटा म्हाका प्रत्येक दीस 
एक नवी कविता 
पूण समेट्रंक शकना हांव 
शिंपडिल्ले शब्दान शब्द 
आनी पेंवपी उडपी कविता 
हेच खातीर प्रत्येक दीस 
वायन पेंवप आनी उदकान उडप 
शिकचें आसा म्हाका 
म्हणूनच हांव एक शिवडिल्लो 
कणान कण , थेब्यान थेंब 
शिंपडिल्ल्या कवितांचे 
शिंपडिल्ल्या शब्दावरी 


प्र 


सांज । ६५ 


मोनी उत्तरां 


मनांतल्यान आयलीं मोनी हीं उतरां 
मन म्हर्जे गायता तुजींच कांतरां 


गुप्प काळखांत लेगीत 
हांव लायतां नखेत्रां 


जबाब अजून मेळूक ना गो 
तुका कितली बस्यली पत्रां 


चिप्प भिजलां मन म्हजें 
ओली ही म्हजीं उतरां 


६६। सांज 


ह्याच जल्मांत 


ह्याच जल्मांत आमका 
कावो तो मान मेळटलो 
गितां रचया खातीर 


पुराय देश मेळटलो 


क्लेश आसा थंय 
फुलां मळो कुलतलो 
फुलां रोंये रोवया खातीर 


पुराय देश मेळटलो 


पालवल्ल्या उजवाडाची वात जंय 
थंय उजवाड खेळटलो 
शिक्षणाचो प्रसार करूंक 


पुराय देश मेळटलो 


देश आमचो कुर्डे वता 
सगळ्या जगाक कळटलो 
खोशेन नाचया खातीर 


पुराय देश मेळटलो 


सांज । ६७ 


धन शिंपडायता 


कमळाचेर बसून तूं धन शिंपडायता 
महालक्ष्मी माये , उदार तुजें मन शिंपडायता 


भक्तांची प्रिय तूं , शांतीची मूर्त 
तुजेच पासून मेळटा माये सगळ्या भक्तां स्फूर्त 
तुजें रूप सगळ्यांचे दोळे दियकायता 
कमळाचेर बसून तूं धन शिंपडायता 
महालक्ष्मी माये , उदार तुजें मन शिंपडायता 


तूं शक्तीशाली माये , जगाचेर तुजी सत्ता 
खरी भक्ती करतल्यांची दुकां पुसता 
अंबाबाई महालक्ष्मी तूंच सगळं घडयता 
कमळाचेर बसून तूं धन शिंपडायता 
महालक्ष्मी माये , उदार तुजें मन शिंपडायता 


६८। सांज 


नमस्कार करता 


शांतादुर्गे आई तुजी व्हंटी हांव भरतां 
नमस्कार करतां , तुका नमस्कार करतां 


अशी म्हजी आई किर्ती तिची व्हड 
वर्साची हांवें तिका हाडल्या नाल्ला पड 
तिच्या पायां म्हऱ्यांत म्हजो वेळ हांव सास्ता 
नमस्कार करतां , तुका नमस्कार करतां 


अशी म्हजी आई सगळ्यांक तिची ओड 
म्हाका मागलां तिणे हीच म्हजी जोड 
दिसरात माये तुजो जय हांव करतां 
नमस्कार करतां , तुका नमस्कार करतां 


तुजे स्तुतीचीं यदां कितलीं हांव गांव 
तुजे विणे मातय नज म्हज्यान रावं 
गळ्यांत म्हज्या तुका तांबड्या दोऱ्यान धरतां 
नमस्कार करतां , तुका नमस्कार करतां 


सांज । ६ ९ 


शांती दूत 


तूंच खरें शांती स्वरूप 
तूंच शांती दूत 
कंवळ्या आमची पुण्यभुमी 
आमी तुजे पूत 
माये आमी तुजे पूत 


राक्षसांक मारून उडोवपी तूं 
त्रासांतल्यान आमकां सोडोवयी तूं 
जगांत शांती घडोवयी तूं 
तुजेच कडेन आई पळय 
जुळ्ळां आमचे सूत 


रौद्र रूप धारण करपी 


काली माता तूं 
रागिश्ट चंडिकेचे शांत रूपय तूं 
तुजें आनी म्हजें हैं नातें गे अतुट 
माये नातें गे अतुट 


७० । सांज 


तूंच म्हजी आई 


आवय फाटल्यान म्हाका , तूंच म्हजी आई 
काळजांत म्हज्या तूंच म्हाका जाई 


कसल्याय संकश्टांत हांव आसूं 
जायना माये खरेंच तुज्यान सोंसू 
राखता म्हाका तूं भुरग्यावरी 
दोळ्यांत म्हज्या येवंक दिना आसूं 
तूंच म्हजी भाई आनी तूंच म्हजी ताई 
आवय काटल्यान म्हाका तूंच म्हजी आई 
काळजांत म्हज्या तूंच म्हाका जाई 
जिणेंत तूंच म्हजो आदार 
सदांच माये म्हजेर आसूं तुजी नदर 
हांव तुका सोडचों ना , 
तूं म्हाका सोडूं नाका 
तुजोच जाय म्हाका मायेचो पदर 
तूंच म्हजी शिरडी आनी तूंच म्हजी साई 
आवय काटल्यान म्हाका तूंच म्हजी आई 
काळजांत म्हज्या तूंच म्हाका जाई 


सांज । ७१ 


तुज्या दोळ्यांत 


एक मात सामकें खरें 
हांव तुजे पयलींच मरतलों 
संवसारांत नासतना लेगीत 
तुज्याच रुपान उस्तलों 


ताची वासाची फुलां 
तुज्या आंगा पांगांत कुलतली 
मेल्यार लेगीत तुज्या दोळ्यांत 


सुखा दुकां गळटली 


तुज्या काळजाच्या कोनशाक 
आनी यादींनी हांवच भरतलों 
अस्तित्व तुजें सोंपल्यार लेगीत 
दोळ्यांनीच बंद उरतलों 


७२। सांज 


तिरशे नदरेन 


तिरशे नदरेन म्हाका तूं पळोवं नाका 
काळीज म्हजें अर्श जळोवं नाका 
वाटे वयल्यान चलतना तूं 
भेंड चड थोलोवं नाका 
संवसार आयज वायट जाला 
कोणाय कडेन उलोवं नाका 
काळोख जाला गुप्प आतां 
वात ही पालोवं नाका 
बावली जाल्ल्या वरी म्हाका 
अशें तं खेळोवं नाका 


सांज । ७३ 


घागरो 


तुज्या कानांत भरलां गो वार 
फाटल्यान लागलां मोग्यां भिरें 
पोलो तुजो रागान कित्याक गो कुगरो 
सांबाळ वाऱ्यार हुबत तुजो घागरो ।।2 ।। 


तुज्या घागऱ्याचे चुंगल वाजता 
तूं हरणा भशेन गो नाचता 
तुज्या मोगाचो कुल्ला गो मोगरो 
सांबाळ वाऱ्यार हुबत तुजो घागरो ।।2 ।। 


म्हज्या काळजा मेरेन तूं चलून यो 
पावलां हळूच मारत धोलून यो 
तुज्या मोगाचो हांव करता तो आगरी 
सांबाळ वाऱ्यार हुबत तुजो घागरो ।।2 ।। 


७४ । सांज 


कीट 


वाट कितलीय व्हड आसूं 
सगळ्यांक चलपाक जाय 


आमच्या दर दोगुल्लतल्यान 
ज्ञानाची गंगा व्हांवपाक जाय 


घर घट्ट उरतलें जाल्यार 
बुन्याद घट्ट आसूंक जाय 


दर शारांत , गांवांत , वाड्यार 
फुलांच फुलां फुलूक जाय 


बोवाळ केलो म्हणून जायना 
चित्र खऱ्यांनीच बदलपाक जाय 


म्हज्या काळजांत ना तर तुज्या 
कीट खंय तरी जळपाक जाय 


सांज ।७५ 


उजवाड 


नाका तांकां उजवाड 
नाकात तांकां दिवे 
काळोख जाय 
जो सगल्या काळखा परस 
चड भिरांकूळ 
जंय वर्सान वर्सी 
काळोख आनी रातच रात 
दाट रानां आनी खोल दरयो 
जंय पसरला अंध : कार 
सान मेंदवाचो ... 
येयात 
पयलीं ह्या काळखाक 
पयस करुया 
काळखांतल्यान उजवाडा कडेन 
अज्ञानांतल्यान ज्ञाना कडेन 
सुर्या यरस तेज ह्या 
प्रकाशा दिकेन नेटान 
तमसो मा ज्योतिर्गमय 
म्हणत पावलां मारुया 


७६ । सांज 


जिणेचे कांतार 


नासून लेगीत रेगो हातार 
गायतां हांव जिणेचें कांतार 


जिणेंत हांव खर्शलों 
परत परत निर्शलों 
ककत तारो उरल्यात नशिबांतल्यो 
शेणलां आयज म्हजें गिटार 
नासून लेगीत रेगो हातार 
गायतां हांव जिणेचें कांतार 


आयज सवणी गितां गायनांत 
ल्हारां तडीक हात लायनांत 
थंडीय खूब पडल्या खरी 
दांत म्हजे बसतात दांतार 
नासून लेगीत रेगो हातार 
गायतां हांव जिगेचें कांतार 


सांज । ५० 


यदर 


ती : पदर म्हजो ओडूं नाका 

भुरग्या वरी रडूं नाका 


तो : शारांतले हरण तूं 

चलतना भेंड अशें मोडूं नाका 
पावलां तुजी सारकी मार गो 
जीव म्हजो असो तोडूं नाका 


ती : काळजा म्हज्या शांत जा 

अशें आतां धडधडूं नाका 
पदर म्हजो ओडूं नाका 
भुरग्या वरी रहूं नाका 


तो : मोगाच्योच खबरी कर तूं 

दुसरो विशय काडूं नाका 
हात तुर्वे म्हजो धरला तो 
केन्नाच आतां सोडूं नाका 


ती : येतां तुजे सरीं हांव 

उतर तूंय मोडूं नाका 
पदर म्हजो तूं ओडूं नाका 
भुरग्या वरी आतां रडूं नाका 


७८ । सांज 


तुजी याद आयली 


काळीज दुखता तुजी याद आयली 
यादीक म्हजी दूक कशी कळ्ळी 
काळीज दुखता तुजी याद आयली 


दिसूय तेच आनी त्योच राती 
सुस्कारांत तूं , म्हज्या काळजांत तूं 
दुखता म्हजी छाती 
दिसा उजवाडाक 
दिसता तुजी सावळी 
काळीज दुखता तुजी याद आयली 


सांजय आयज सोपून सोपना 
न्हिदू जागो रावं कांयच कळना 
रातची दोळ्यांत तुजींच सपनां 
साय गो तूं दुदा वयली 
काळीज दुखता तुजी याद आयली 


सांज । ७ ९ 


मोगा याझर 


जेन्ना तुजे नटेक मेळ्ळी म्हजी नदर 
तेन्ना सावन सपनांत म्हज्या जाता तूं हजर 


पुराय शार आयज सुगंधान भरलां 
मोगाचे फूल आमच्या दोगांयच्या काळजांत कुल्ला 
खडपाक लेगीत आयज फुटला मोगा पाझर 


जेन्ना तुजे नटेक मेळ्ळी म्हजी नदर 
तेन्ना सावन सपनांत म्हज्या जाता तूं हजर 


काळजां आमची एक जावची 
सपनांतले घर बांदून दोगांय रावची 
गळ्यांत तुज्या हार घालून कपलाक लायतां पिंजर 


जेन्ना तुजे नदरेक मेळ्ळी म्हजी नदर 
तेन्ना सावन सपनांत म्हज्या जाता तूं हजर 


८० सांज 


आवयचो घोव 


रस्त्याचेर तुजी कित्याक गो मस्ती 
चल्या चल्या कडेन कित्याक गो दोस्ती 
बेठोच गो तुजो ‘ शोव ' 
हट , तुजे आवयचो घोव 


नखरे तुजे आतां तूं सोड 
रोमयोनी भरला गो रोड 
पोल्याचेर थापला कित्याक गो पोव 
हट , तुजे आवयचो घोव 


हारशाचेरूच आसा तुजी गो दोस्ती 
पुरो कर गो तुजी आतां मस्ती 
तुजें काळीज पडलां गो मोव 
हट , तुजे आवयचो घोव 


सांज । ८१ 


आनीक नाकर 


पेलो आनीक भरूं नाका 
म्हाका आनीक पिवचें ना 
कोणय म्हाका काडात भायर 
आनीक हांगा रावचे ना 


कितले म्हणून गायतलों हांव 
गळ्यांत म्हज्या दम ना 
जिणेचे गीत म्हाका 
आनीक कशेच गावचे ना 


रावतलों जाल्यार खंय ? 
म्हजे अशें घर ना 
काळीज लेगीत सोयन खालां 


तुज्यान रावंक जावचें ना 


८२। सांज 


आयचो नरकासूर 


आयचो नरकासूर 


जाला ' मॅकॅनायझ्ड ' 
तो मोटराचेर चलता 
' ट्रान्स म्युझिका'चेर धोलता 


आयच्या नरकासूराक 
मनीसच घडयता 
आपल्याक जाय तसो 
' रेकॉर्ड ' करून वाजयता ताचो हांसो 


देखून ताका कोण भिनात 
भुरगे ताका नाच नाच नाचयतात 
तोवूय नाच नाच नाचता 
हैं नाचपी लोक आपल्याक लासतले 
बाबड्याक कल्पनाच नासता 


आयचो मनीस 
नरकासूरा परसय चड खर 


सांज । ८३ 


रावण राज्य 


म्हर्जे धाकटी चली 
आतां जालां व्हड 
पूण प्रस्न विचारपाची 
ताका अजूनय आवड 


हार्वे ताका दाखयलें 
रावणाचे चित्र 
ताणे रोखडेंच सोडले 


प्रस्नाचे सूत्र 


डॅडी रावण अंकलाची 


धा शिरां 


दोळे वीस 
सकाळी उठून आयले 
खंयचे दोळे धुतले 
वीस वीस दोळ्यांनी 
बाबडे कशे रडटले ? 


हांवें म्हणलें बाय 
तूं तकली कित्याक कोडटा 
रावणाच्या राज्यांत रावण न्हय , 


प्रजा रडटा 


J 


८४ सांज 


नांव 


हुबत रावचे देखून 
बस्यले वायर तुर्जे नांव 
पूण तो जालो सुगंध आनी 
भोंवलो गांव गांव 


शेणया खातीर हांवें 
रेवेत बस्यले तुजें नांव 
पूण ते कणाकणांत बसले 
तोडूंक शकलों ना ते हांव 


आतां वयर हुबपी सुगंध 
तुजी याद घेवंन येता 
रेखेचो कणानकण दिता 
तुज्या उतराची माव 


सांज । ८५ 


उजवाडाची आस 


उजवाडाची आस बाळगुप्यांनो 
जळोवं नाकात कोणाचें घर 
उजवाड आसत जर नशिबांत 
जाल्यार चंद्रीम लेगीत मेळत 
बेठीच आपली परिक्षा 


घेवं नाकात 


तुका जें कितें सूख आयज मेळटा 
तें तुज्या कर्माचे कळ 
सांबाळ ताका 
शेणोवं नाका 
केदेय व्हड बंगले आसूं 
तुजे खोपटे परस व्हड न्ही 
थोड्यां कडेन जमीनय ना 
आपल्याक पळोवन दुसऱ्याच्या 
सुखार जळू नाका 
तुजें तुका मेळ्ळां 
आतां जाग्यार यो 


८६। सांज 


कशे सांगू 


म्हज्या मनांतलें गुपीत हांव 
तुका कशें सांगू 
जीण म्हजी तानेल्या आयज 
उदक कशें मागू 


कोनशाक कित्याक असो बसयलो 
पावला पावलाक म्हाका दुखयलो 
म्हजे भितर म्हाकाच सुकयलो 
तुजे विणे हांव जालां एकसुरो 
जगतला तर कसो जगू 


खंयच ना आयज म्हज्यो वळखी 
काटीर आसा कांबळ मळकी 
हांव सगळ्याक जालां अनवळखी 
एक एक घोंट पितां दुकांचो 
आनीक कितलें हांव भोगू 


म्हज्या मनांतलें गुपीत हांव 
तुका करों सांगू 


सांज । ८७ 


फातराचे काळीज 


फकत दुकांनी म्हजी झोळी भरता गा देवा ? 
जाता जाल्यार परत म्हाका पिसो कर गा देवा 


चंद्रीम नखेत्रां हांवें खंय मागल्यांत 
काळजांत उजवाड दोळ्यांत तेज दी गा देवा 


सुर्या वरी एक उजवाड आमी पळयला 
मनामनांत एक ज्योत पेटय गा देवा 


एक तर धर्तरेच्या घांयाचेर मलम लाय 
ना तर काळीजच कातरा कर गा देवा 


८८ सांज 


ओली कविता 


ओल्या ओल्या पावसांत 
ओली ओली धर्तरी 
ओले ओलें मळब 
ओली ओली सृश्टी 
ओली ओली मनां 
ओल्यो ओल्यो यादी 
चिंब चिंब पावसांत 
भिजिल्लों ओलो ओलो हांव 
आनी ही म्हजी 
ओली ओली ' कविता ' 


सांज । ८ ९ 


. 


मोगा गीत 


मोगा नदर आशेतां हांव 
झोळी म्हजी खांकेक मारून 
भोंवत आसा गांव गांव 


सगळ्याक खबर आयज चल्ल्या मोगाची 
सगळ्याक लागण लागल्या ह्या रोगाची 
घडये एक नदर पडत गा म्हजेर 
कितलो तेंय म्हूण एकटोंच रावं 
मोगा नदर आशेतां हांव 
झोळी म्हजी खांकेक मारून 
भोंवत आसा गांव गांव 


नखेत्रांक हांव जमनीर हाडटलों 
नवो मार्ग हांव तयार करतलों 
जिवाक आनीक घाली नाका जाळ 
आसा थंयच्यान म्हज्या काळजांत पाव 


मोगा नदर आशेतां हांव 
झोळी म्हजी खांकेक मारून 
भोंवत आसा गांव गांव 


९ ० । सांज 


मोगा वाट 


दिसा उजवाड घेवन गेलो 
सुर्या दर्यांत बुडून गेलो 
म्हज्या पाडसावेलो पक्षी 
घोंटेरा दिशेन उडून गेलो 


चान्ने शिंपडलां चोंयवटांनी 
उजवाड जाला भाटा भाटांनी 
मळबांत दिवो लावन गेलो 
सुर्या दाँत बुडून गेलो 


रातीक आयज लागलां पिरों 
लिपता मोगान चली कशें 
चान्नें आनी राती भितर 
आयालिया करून गेलो 


वेळेचेर तकली दवरून 
दर्या न्हिदला घोरेत 
दुस्वास सगळो घेवन गेलो 
सुर्या दाँत बुडून गेलो 


सांज । ९ १ 


म्हज्या दोळ्यांत 


म्हज्या दोळ्यांत तूं उरले 
म्हज्या काळजांत भितर सरलें ।।2 ।। 


भुरगेयणांतलो मोग हो तुजो आनी म्हजो 
पावला पावलाक जिणे वाटेर पेटला मोगा उजो 
आयज म्हजें हैं मन नकळटां खोशेन भरलें 


म्हज्या दोळ्यांत तूं उरले 
म्हज्या काळजांत भितर सरलें ।।2 ।। 


कितल्या वसऱ्यांनी आयज जालें तुजें दर्शन 
पक्षी उडलो यांदऱ्यांतलो थायर रावना मन 
मोगाचें उतर म्हजें तु जिखून धरलें 


म्हज्या दोळ्यांत तूं उरले 
म्हज्या काळजांत भितर सरलें ।।2 ।। 


९ २ । सांज 


मुझगां हांगा वाजतात 


मुझगां हांगा वाजता 
फेस्तां हांगा सजता 
दर्याच्या ल्हाराचेर गोंय म्हजें नाचता 


नव्या वर्साचे स्वागत नेटान हांगा जाता 
फेब्ररांत रोखडोच कार्निवाल येता 
जून ते सप्टेंबर म्हयन्यांत गोंय चिप्प भिजता 


धोलाच्या तालार गोंय म्हजें उडटा 
शिगम्या मेळाक पावलार पावल पडटा 
ल्हान ल्हान भुरगी लेगीत सवंगां सजयता 


जात्रा काले केस्तां नाटकां तियात्रां 
झाडांचेर सवर्णी गायतात सुंदरी कांतरां 
संस्कृतीची शिकवण हांगा खरी रुजता 


नोव्हेंबरांत येता इफ्फी किल्माचें केस्त 
किल्मस्टार जगावयले जातात आमचे गेस्ट 
गोंय मागीर उमेदीन थोडे थोडे लजता 


देजेंब्रांत केस्त गोंयच्या सायबाचे येता 
कितलेच भक्तगण दर्शन तार्च घेता 
गोंय मागीर नातालांचे दीस मेजता 


सांज । ९ ३ 


तूं जाणां , हांव जाणां 


तुजें सत , म्हजें सत 
फकत तूं आनी हांव जाणां 
आमचे भितरच उरूं तें 
आनी सांगचें कोणां ? 


तुजें एकसूरपण आनी म्हजें एकसूरपण 
फकत तूं आनी हांव जाणां 
तर कित्याक इतलो घुस्मटमार 
जेन्ना आमची मेळटात मनां 


तुज्या मनांतलो हांसो आनी दुख्ख 
म्हज्या मनांतलो हांसो आनी दुख्ख 
फकत तूं आनी हांव जाणां 
हेच खरेपण , बाकी ककाणां 


९ ४ । सांज 


तुज्या ... 


तुज्या निळ्या दोळ्यांच्या समिंदरांत 
उडकी मारीनशे दिसलें 
तुजे वेंगेंत आयज धोलनशे दिसलें 
जिणेंत ताजेपण हाडया खातीर 
तुज्या ओंठाचे अमृत 
चाखीनशे दिसलें 
आयज तुका घट धरून 
दोळे भरून पळयनशे दिसलें 


सांज । ९ ५ 


एक देह न्हय 


हांव ककत 
एक कूड न्हय 


कुडी भितर 


हांव मुक्तीची वाट पळोवपी 
एक कैदी आत्मो 


कसल्याय परिवर्तनाचो 
म्हाका कांयच फरक पडना 
हांव कोणाकच रडना 
वर्सी सरले उपरांत पांदो मोडकळीक येतलो 
पूर्ण म्हाका कांयच करक पडना 
म्हाका पांदऱ्याचो मोह ना 


यांदऱ्या भितर स्वास चल मेरेन 
हांव आसां 
मागीर हांव सुट्टलों 
हांव एकदम उडटलों 


१६ । सांज 


खोशयेन भरला 


आयज खोशेन भरलां 
मोगा गीत ओंठार उरलां 
तुज्या मोगान हांव गो पडला 


तुजो मोग एक नवी काणी रचयता 
म्हाका भितरले भितर तूं खूब हांसयता 
मन म्हजें वायर आयज उडलां 
तुज्या मोगान हांव गो पडलां 


मन म्हजें पाखां लावन 
आयज वयर उडलां 


सांज । १७ 


कळले ना ... 


कांयच कळ्ळं ना हे कशें जालें 
हांव तुजो आनी तूं म्हजें जालें 


तुजो मोग म्हाका पावला पावलाक कळटा 
गुलाबाचे फूल लेगीत तुज्या रुयार जळटा 
जशें मळबांत तूं एक नखेत्र 
काळेंकिट्ट केसांत रूप तुजें फुलता 
म्हजें मन तुज्या काटल्यान ओडत गेलें 
कांयच कळळे ना हे कशें जालें 
हांव तुजो आनी तूं म्हजें जालें 


तूं ययस आसल्यार लेगीत लागीयण दिसता 
मळबांतलो चंद्र जसो हांसत आसता 
ह्या दिसांनी मन म्हजें खोशेन नाचता 
पांयांतली पांयजणां कानांत गो वाजता 
म्हाका आयज तं पिर्श लावन गेलें 
कांयच कळे ना हे कशें जालें 
हांव तुजो आनी तूं म्हजें जालें 


९ ८ । सांज 


सुगंध 


गुलाबाचो सुगंध 
लेगीत आयज उणो पडटा 
हो कसलो सुगंध म्हज्यांत 


घालून गेलां तूं 


जीण ही कसली 


तुज्या मोगा शिवाय 


हे कसलेच सपन 
दोळ्यांत दाखोवन गेलां गो तूं 


सांबी १२ 


पावलापावलाक 


पावला पावलाक 


तुज्या ओठार हांसो खेळू 
ख्रिणा खिणाक 
तुजें काळीज खोशेन भलं 
नखेत्रांय जमनीर येवं 
तुका वेडो घालूं 
अशीच चंद्रिमा वरी 
तुजी जीण कुलू 


१००। सांज 


योरण्यो यादी 


तुजें म्हजें नातें पोरणे 
तो काळ पोरणो जालो 
' होमवर्का'च्या निमतान 
तुका मेळप ही धोंगां 
आतां पारणी जाली 


' रिसेसा’क म्हज्या डब्यांतले 
तुका दिवप , तुजें हांवें खावय 
ती नितळ दोस्ती वेगळी आसली 
मोगान दोस्ती , दोस्तींतल्यान मोग 
उतराक खेळोवप सगळे पोरणें जालें 


वर्सानी आयज पावलां तुजे गल्लीत 
जी चमकताली तुज्या हांसयान 
पावलां मात्शी थांबिल्ले वरी जाली 
स्वास काय खिणाक बंदशे जाले 
सावरलों यादी ताज्यो जाल्यो , पूण ... 
त्यो गोश्टीच आतां पोरण्यो जाल्यो 


सांज । १०१ 


मोग 


मोगान म्हाका जगूंक शिकयलो , 
मोगान म्हाका मरपाक शिकयलो 
मोगानच म्हाका आयज मेरेन 
सत्याचे वाटेर चलपाक शिकयलो 
' मोग ' शब्द मोगाळ खूब 
जाचे जिणेत आसा मोग 
तोच मोगाळूय बी 


मोग कितें आसता आमकां तें खबर ना 
বুল 

मोगाची भास इतिहास घडयता 
रोमियो जुलिएट , हीर रांझां 
मोगच नवो रस्तो दाखयता 
मोगच उजवाड फांकयता 
मोगच जगयाक शिकयता 
चलात मोगान रावया 


१०२। सांज 


खूब कश्ट घेतले गे 
खूब त्रास काडले गे 
आवय तुर्वे म्हजे खातीर 
चिरपाक शिकयली श्रीगणेशा 
हातांत घेवन पाटी 


केन्नाच कमी पडना 


म्हाका जेवण आनी गोडशाची वाटी 


म्हजें बरें जावचे म्हूण 


तुर्वे कितें कितें केले गे 
आपल्याक कमी करून तुर्वे 
म्हाका खूब दिले गे 
तुज्या स्पर्शान जातालो 
म्हाका देवाचो भास 
शिकयलो म्हाका , न्हेसयलो 
तुजीच काळजांत उरल्या गे आस 
देवी शांतादुर्गे सगळे तुज्या हातांत 
कुडलो जल्म घेवंदी म्हाका तिच्याच पोटांत 


सांज । १०३ 


काळजारम्हज्या 


काळजार म्हज्या चलता तूं 


हळूच पांय घालीत 


आनी तुजें नांव येता 
प्रत्येक म्हजे ओळीत 


जागयला इतलो तु म्हाका 
अजून मेरेन न्हिढूंक ना 
स्डयला इतलो की आयज 
मेरेन रडूंकच ना 
तूं म्हर्जे म्हणटकच 
कोणाचेंच म्हाका पडूंक ना 


१०४ । सांज 


कोणाक कळुना 


मनांतलो पावस आयज झडलो 
दुख्खाचो बांद आयज कुटलो 
म्हज्यांत सांठिल्लें दुख मेळुना 
पूण कोणाक कळुना 


म्हज्या काळजा भितरली ओलसाण 
पुसून गेली सगळी म्हेळसाण 
पावसांत त्या हांवूय भिजलों 
पूण कोणाक कळुना 


म्हजे खातीर गीत गायत 
ताच्या घराचेर वखद लायत 
गालांतल्या गालांत हांशिल्लो म्हाका 
पूण कोणाक कळुना 


सांज । १०५ 


सैमाची रुयां 


दोंगरांतल्यान व्हांवतात उदका झरी 
धर्तरेक भिजयतात पावसाच्यो सरी 


मळबांत वयर कुपांच कुपां 
सैमाची पळयत कितलींच रुपां 
दर्याची ल्हारा उडटात बस 
दोंगरांतल्यान व्हांवतात उदका झरी 
धर्तरेक भिजयतात पावसाच्यो सरी 


चंद्रीमान ओडल्या काळी शाल 
नटयल्या ती नखेत्रांनी 
सुर्याची किरणां चालय दिकांनी 
मनीस कुळाची देवान सांबाळळ्या दोरी 
दोंगरांतल्यान व्हांवतात उदका झरी 
धर्तरेक भिजयतात पावसाच्यो सरी 


१०६ । सांज 


काळजाचे दार 


एक दोन तीन चार 
आतां उगड गो तुजें काळजाचे दार 


हांव तुगेलो तूं म्हगेलें 
पयस कित्याक तूं वता 
मोग आमचो कुल्ला आतां 
प्रितीचे रोंपेच कित्याक रोयता ? 
नव्या जमान्याचे व्हांवता ल्हार 
आतां उगड गो तुज्या काळजाचें दार 


आमी दोगांय मोगान आसात म्हण 
आमकांच कशें कळ्ळं ना 
तुज्या आनी म्हज्या पोल्याचेर 
खोशे दूक कित्याक गळं ना ? 
म्हज्या काळजाचेर आयला आयज भार 
आतां उगड गो तुज्या काळजाचे दार 


( 


सांज । १०७ 


जियेता 


वायट कितलोय म्हणात म्हाका 
तरीय हांव जियेतां 
दुख्ख कितलेय आसूं 
हांव मुकाट्यांनी पियेतां 


हांवूय केन्ना गालांत हांसतालो 
उजवाडांत बोवाळ घालीत नाचतालों 
ज्या दिव्याक हांवें पेटयलो 
त्याच दिव्यान म्हाका कटयलो 


१०८ । सांज 


पावती 


तुजे दोस्तीची पावती पावलिना 
म्हज्या प्रस्नाची जापय 
अजून गावली ना 
हांवे तर तुज्या चिंतनांनी 
जागयली पुराय रात 
पूण तूं न्हिदले म्हज्या 
सपनाक लेगीत दाखोवन काट 


पावस सुरू जाता तसो 
तुजे यादीन बुडटां हांव 
ह्या पावसांत मात तुजी याद करचों ना 
जाता तें जावं 
मागीर सांग पावसाक 
कसो थांबयतलों गां हांव 


सांज | १० ९ 


याद आसा 


तूं खूब पयस आसलें 
तरी तुजो भास आसा 
एकटों आसलों तरी 
जगपाची आस आसा 
तूं नासले तरी 
तुजो साद आसा 
जिणेत पावला पावलाक 
तुजी याद आसा 


न 


११० । सांज 


मोगाची काणी 


ही चान्न्याची रात सरची न्हय 
ही मोगाची काणी सोंपची न्हय 


तुज्याच हातात हात म्हजो 
तुज्याच दोळ्यांत म्हजे दोळे 
मोगान बुडल्यांत आमी दोगांय 
गळ्यांत आमचे गळे 
आमची मोगाकाणी कोणाच्या 
दोळ्यांत भरची न्हय 
ही चान्न्याची रात सरची न्हय 
ही मोगाची काणी सोंयची न्हय 


तूं अशेंच आसचे म्हजे सर्वे 
भरचे म्हजे सगळे घावे 
स्पर्श तुजो असोच आसचो 
आमचे मदीं कोणूच नासचो 
कसलीच आनी आस आतां 
आमच्या मनांत उरची न्हय 
ही चान्न्याची रात सरची न्हय 
ही मोगाची काणी सोंयची न्हय 


सांज । १११ 


रूय 


मनांतल्यो भावना 
आयज सांगपाच्यो आसात तुका 
तुज्या सारकेंच आयज 
वागपाचें आसा म्हाका 
तूं हय म्हण ना तर ना 
पूण तुजें रूप पळोवन आयज 
जगपाचें आसा म्हाका 


११२। सांज 


कैद 


तूं कॅमेऱ्याक पळोवन हांसलें 
मात आयज तुजें रूप कैद करून 
कॅमेऱ्याकच जमपाचें नासलें 
खरे म्हणल्यार तुजे सारकें रूप 
कैद कॅमेऱ्यांनी करचें नासता 
तें ककत मनांत करचें आसता 
मनांतल्या यादींच्या आल्बमांत 
हे रूप दवरून ताची याद करची आसता 


सांज । ११३ 


होळी 


आंगाक आंग लावं दी 
आंगाक रंग लावं दी 
होळीचो सण हो 
मोगान रंगानं न्हावू दी 


दीस आयज मस्तीचो 
दीस आयज दोस्तीचो 
गालार गुलाल लावं दी 
थोडी मस्ती करूंदी 


हातांत रंग मनांत रंग , 
मन म्हजें मोगान दंग 
रंगांत श्रीरंग रंगू दी 
राधे , आयज होळी खेळू दी 


११४ । सांज 


रिंगटोन 


म्हज्या यादींनी तुजें काळीज 
' वायब्रेट ' जायत रावं दी 
तुज्या काळजांत म्हज्या मोगाचो 
' रिंगटोन ' वाजत रावं दी 


पयस म्हजे पसून 
तूं गेलें तरी चलता 
बरेच दीस भेटलें ना तरी चलता 
पूर्ण आसत थंय नॅटवर्क कवरेज पावं दी 
तुज्या काळजांत म्हज्या मोगाचो 
' रिंगटोन ' वाजत रावं दी 


जमता जाल्यार मोग आमचो 
' टॉप - अप ' करपाक मेळू दी 
झिरो जालो बॅलन्स तरीय 
मेकळे उलोवप जावं दी 
तुज्या काळजांत म्हज्या मोगाचो 
' रिंगटोन ' वाजत रावं दी 


सांज । ११५ 


आमचो भारत म्हान 


आमचो भारत म्हान 
आमकां ताचो अभिमान 


जंय गंगा व्हांवता 
हिमालय ऊंच उबो रावता 
जंय जात कात धर्म विसरून , 
सगळे करतात बरें काम , 
देशाच्या नांवाचेर व्हावयतात 
हांगा आपलो घाम 
वीर पुतांनो देशाच्या 
तुमकां म्हजो सलाम 
आमचो भारत म्हान 
आमकां ताचो अभिमान 


वंदे मातरम मंत्र 
आमच्या ओंठा ओठार रावपाक जाय 
भुरग्यां पसून जाण्ट्यां मेरेन 
देशाची व्हडवीक गावपाक जाय 
जंय सगळे आमी एक आनी 
कोणूच ना गुलाम 
असल्या म्हज्या देशाक 
म्हजो पथून पथून सलाम 
आमचो भारत म्हान 
आमकां ताचो अभिमान 


११६ । सांज 


गायनशें दिसता 


रातचो गुप्प काळोख 
घोंटान घोंट पिवन ” दिसता 
ओल्या दोळ्यांनी जीण जावन 
थेंब्या थेंब्यांनी जगनशे दिसता 


चान्ने शिंपडून म्हज्या सोपणाचेर 
चान्न्यांत उपाट न्हावन ” दिसता 
गीत म्हज्या काळजाचें 
थांबून थांबून गायनशे दिसता 


सांज । ११७ 


जिणे आदार 


खंय आसत आयज ती 
मातयेची घरां 
खंय आसत ती आयज 
शेणान सारयिल्लीं आंगणां 


आयज माडार थापिल्ल्यो शेणयो 
जाल्यात दुर्मिळ 
झाडार बसून गितां गावपी पक्षी 
खंय आसात आयज 


खंय आसात त्यो भिरमुट्यो 
फुलांचेर बसून रस पिवयी फुलपांखे 
खंय आसात आयज ती शेतां भाटां 


पावसा वांगडा नाकांत भरपी 
मातयेचो तो वास आनी 
रानांतले ते उदका झरे 


नवे वळखीचो जो लोटला शिरंगार 
काडून घेतला मनशान 


आपले जिणेचो आदार 


११८ । सांज 


in 


• शिक्षण : बिए 

अश्टतासांचो विद्यार्थी १ ९ ८३ ( श्रीमती पार्वतीबाई चौगुले कॉलेज , 
मडगांव ) 


उत्कृश्ठ छात्रसैनीक 


• गोंय ते पुणे आनी परत ( १ ९ ८३ ) आनी गोंय ते हैदराबाद आनी परत 

( १ ९ ८४ ) अश्या दोन सायकल भोवड्यांचें फुडारपण . 
गोंय सरकाराच्या माहिती आनी प्रसिद्दी खात्यांत सध्या काम करता . 
आकाशवाणी खातीर जायती नाटकुली बरयल्यांत . दूरदर्शनाचेरूय 
कविता वाचन , मुलाखती तशेंच हेर कार्यावळी केल्यात . 
गृहरक्षक दलाचे मानद कम्पनी कमाण्डर ह्या नात्यान सायकल 
भोंवड्यांचें आनी रस्ता नाट्याचे आयोजन केलां . 
' पावलां ' हो पयलो कवितां झेलो कोंकणी अकादेमीच्या पालवान 

१ ९९ ५ त उजवाडायला . 
• कोंकणी गितांबरयल्यांत . 

राष्ट्रीय नेमबाज सर्तीत चेन्नयंत २००३ वर्सा गोंयचें प्रतिनिधित्व केलां . 
' गोंयचो आवाज ' ह्या दिसाळ्याचो मुख्य रिपोर्टर म्हूण काम केलां . 
हॅराल्ड दिसाळ्याचो रिपोर्टर म्हूण काम केलां . 
वॅस्ट कोस्ट टायम्स ह्या दिसाळ्याचो वार्ताहर म्हूण काम केलां . 
केंद्रीय विदेश , वित्त , रसायन आनी खत ह्या मंत्रालयांनी त्या वेळा वयले 

केंद्रीय मंत्री श्री . एदुआर्द फालैरो हांचे निजी सचीव म्हूण काम केलां . 
पुरस्कार 
• गृहरक्षक दलांतल्या योगदाना खातीर तांचो २०१२ ह्या वर्सा राष्ट्रपती 

पदकान भोवमान . 
गृहरक्षक दलांतल्या योगदाना खातीर तांचो २००७ ह्या वर्सा मुख्यमंत्री 
भांगरा पदकान भोवमान केला . 
आदले छात्रसैनीक संघटणेचो २०१० चो ‘ ध नवहिंद टायम्स एक्स 

एनसीसी अचिव्हर्स पुरस्कारा'न भोवमान . 
• सांगे - के पत्रकार संघा कडल्यान पत्रकार मित्र पुरस्कारान भोवमान . 
• पणजी रोटरी क्लबाचे वतीन ' वॉकेशनल सेवा पुरस्कारान ' भोवमान . 
• सर्वधर्म भक्ती पुरस्कार - एप्रील २०११ 

गुलाब रायटर ऑफ दी इयर पुरस्कार - जुलय २०११ 
• बऱ्या वावरा खातीर , नागरी सुरक्षा , महानिदेशक , नवी दिल्ली हांचे 

वतीन प्रसंशा पत्र आनी स्मृतीचिन्न -२०१३ 
नामांकन 
• उत्कृश्ठ कोंकणी गीतकार २०० ९ ( दुसरे विश्व कोंकणी 

संगीत संमेलन पुरस्कार , मंगळूर ) 

